

TRIBUNAL INDUSTRIJALI

DECIZJONI NRU. 469

KAZ NRU. 701

Fil-Kwistjoni tax-Xoghol

bejn

Helen Vella

u

Leisure Resorts Services Ltd.

dwar tkeccija mill-impjieg
allegata li hi ngusta.

Data: 2 ta' Dicembru, 1992

Chairman: Is-Sur Carmel Debono

1. INTRODUZZJONI.

Dan il-kaz gie riferit lit-Tribunal Industrijali mill-Onor. Ministru ta' l-Edukazzjoni u Rizorsi Umani permess ta' ittra datata 3 ta' Settembru, 1992 Ref. ME 62/92/42 skond Art. 28 (2) ta' l-Att tal-1976 dwar Relazzjonijiet Industrijali.

L-appellanta, s-Sinjura Helen Vella kienet assistita mill-Avukat Karmenu Mifsud Bonnici LL.D waqt li l-kumpanija kienet rapprezentata guridikament mis-Sur George Micallef, General Manager izda pprezenta l-kaz, is-Sur Michael Seychell, Konsulent fuq "Personnel Management".

2. ECCEZZJONIJIET PRELIMINARI

Fil-ewwel seduta l-kumpanija eccepexxiet il-kompetenza tat-

.... /2

Tribunal li jisma' l-kaz ghar-raguni li l-appellanta kienet impjegata fuq kuntratt ta' xoghol ghall-perjodu definit.

Li-kumpanija ssottommettiet ukoll li ma kien hemm l-ebda tkeccija mill-impjieg izda rizenja volontarja ta' l-appellanta.

It-Tribunal osserva li l-kopja esebita tal-kuntratt tax-xoghol ta' l-appellanta kien jindika li "prima facie" kien kuntratt ghall-perjodu definit u dan kien jipprekludi lit-Tribunal li jisma' l-kaz.

Fit-tieni seduta, l-parti appellanti qajmet il-kwistjoni tal-validita tal-kuntratt tax-xoghol ta' l-appellanta ghar-raguni li dan ma kienx iffirmit mill-persuna guri-dikament reponsabbli ghall-kumpanija li fil-fehma tal-parti appellanti dan per konsegwenza kien jirrendi l-kuntratt tax-xoghol invalidu bhala kuntratt tax-xoghol ghall-perjodu definit u ghaldaqst per implikazzjoni isir wicied indefinit.

Invista ta' l-osservazzjoni mqajma mill-parti appellanti, t-Tribunal aggorna s-smiegh tal-kaz ghall l-Erbgħa 2 ta' Dicembru, 1992 biex jikkunsidra dan il-punt u jagħti decizjoni fuqu.

3. DECIZJONI PRELIMINARI

Fit-tielet seduta li nzammet l-Erbgħa 2 ta' Dicembru, 1992 it-Tribunal informa lill-partijiet li wara kunsiderazzjoni bir-regga tal-punt dwar il-validita tal-kuntratt tax-xoghol ta' l-appellanta, it-Tribunal iddecieda kif jidher hawn segwenti:

"Per konswetudni u prattika passata, kuntratti tax-xoghol u dokumenti simili dejjem gew accettata mit-Tribunal Industrijali bhala validi, sakemm dawn kienu ffirmati minn persuni ta' fiducja awtorizzati minn dawk guridikament responsabbli ghall-kumpanija u/jew l-azzjenda.

Nonostante dan li stat ta' fatt, tqajmet mill-parti appellanti f'dan il-kaz il-validita tal-kuntratt tax-xoghol ta' l-appellanta s-Sinjura Helen Vella.

Peress li l-kompitu tat-Tribunal Industrijali huwa li jiddeciedi jekk it-tkeccija ta' l-appellanta hijix gusta u valida skond il-Ligi dan il-kompitu huwa suggett ghall-kundizzjoni jekk il-kuntratt tax-xoghol in kwistjoni huwix wiehed definit jew le.

Hija l-fehma meqjusa tat-Tribunal li fio-cirkostanzi l-parti appellanti ghandha tirreferi l-kwistjoni tal-validita ta' dan il-kuntratt tax-xoghol lill-Qorti kompetenti biex taghti decizjoni fuq il-punt imqajjem minnha.

It-Tribunal qiegħed jagħti xagħrejn zmien lill-parti appellanti biex tagħmel dan cioe' tirreferi il-validita tal-kuntratt tax-xoghol ta' l-appellanta lill-Qorti kompetenti u tinfurma lit-Tribunal".


Carmel Debono
CHAIRMAN


Edwin Spiteri
SECRETARJU